



صحیح فلسفہ تاریخ کیا ہے؟

قرآن کی راہ نمائی

از

محمد رفیع الدین

اقبال اکادمی پاکستان - کراچی

قیمت ہجس بیسے صرف



## صحیح فلسفہ، تاریخ کیا ہے؟

قرآن کی راہ نمائی

ڈاکٹر محمد رفیع الدین

عمل تاریخ کی سمت اور غرض و غایت کے متعلق اقبال کے خیالات نہایت واضح ہیں۔ اسے یقین ہے کہ تاریخ کے عمل کا مقصد نوع انسان کی تکمیل ہے اور یہ مقصد ایسا ہے جو ضرور پورا ہو کر رہے گا۔ ایک آخری عالم گیر انقلاب کے بعد عالم انسانیت کی تعمیر ایک ایسے نظریہ کی بنیادوں پر عمل میں آئے گی جو بالقوہ انسان کی فطرت کے اندر موجود ہے۔ اقبال کہتا ہے کہ:

اس وقت انسان کے نظریات ناپاختہ ہیں لیکن جس طرح سے سیلاں متیوں کی پروردش کر کے انہیں درجہ تکمیل تک پہنچاتا ہے بہاں تک کہ وہ پانی سے باہر نکال لئے جائے ہیں اسی طرح سے انسان کے نظریات بھی حادثات زمانہ کے طوفان میں پروردش پا کر تکمیل کو پہنچیں گے بہاں تک کہ گرداب سپہر نیلگوں سے بھی بالاتر ہو جائیں گے۔ یہ مشت خاک ایک دن فرشتوں سے بھی زیادہ نورانی ہونے والی ہے۔ بہر زمین اس کی قسمت کے ستارے کی بلندی کی وجہ سے آسمان سے مقابلہ کرے گی۔ اس وقت انسان کی حالت ایک ایسے شعر کی طرح ہے جو وزن سے عاری ہے لیکن آخر کار یہ شعر موزوں ہو کر رہے گا۔ اس کی ضمانت خود انسان کی فطرت ہے جو اپنے سارے حسن و کمال اور معقولیت اور موزونیت کے سعیت اپنا اظہار پا کر رہے گی۔ ہمیں اپنی طرف سے اسکی کوئی ضمانت سہیا کرنے یا کوئی ثبوت پیش کرنے کی ضرورت نہیں۔ اس موضوع پر اسکے اشعار ملاحظہ ہوں۔

فروع مشت خاک از نوریان افزون شود روزے  
زمین از کوکب تقدیر او گردوں شود روزے  
خیال او کہ از سیل حواتر پروردش گیرد  
ز گرداب سپہر نیلگوں بیرون شود روزے  
یکے در معنتی آدم نگر از ما چہ مے پرسی  
ہنوز اندر طبیعت می خلد موزوں شود روزے

آدم خاک کا عروج ایک شاندار مستقبل کا پتہ دے رہا ہے ستارے بھی جب اس کا خیال کرتے ہیں تو سہم جاتے ہیں۔ انسان جو جنت سے نکلا گیا تھا اور

آنسان کا گویا ایک ٹوٹا ہوا ستارہ تھا ایک روز اسی ماہ کامل کی طرح روشن اور بلند ہونے والا ہے جس کے سامنے ستارے ماند پڑ جاتے ہیں ۔

عروج آدم خاک سے انجم سہیے جاتے ہیں  
کہ یہ ٹوٹا ہوا تارا مہ کامل نہ بن جائے

اقبال شاکی ہے کہ مدت ہوئی مسجدوں، مکتبوں اور بے خانوں کو بسانے والے سب ہی مستقبل کے اس عالم گیر انقلاب کی اہمیت سے بے خبر ہیں جو عالم انسانیت کو ترق اور تکمیل کے ایک نئے دور میں داخل کرے گا اور جس کے بعد کوئی دوسرا انقلاب نہ آسکے گا یہ وقت تھا کہ وہ اس انقلاب کی اہمیت کو جانتے اور اسے بروئے کار لانے کے لئے بیدان میں آتے ۔

کس کو معلوم ہے ہنگامہٗ فردا کا مقام  
مسجد و مکتب و بے خانے ہیں مدت سے خموش

تاریخ کی حرکت مستقبل میں جس انسان کو وجود میں لا رہی ہے اقبال آسکے فراق کے درد سے بیتاب ہے اور اس کے جلد آنے کی آرزو کرتا ہے "اے لیل و نہار کے سیاہ و سفید گھوڑے پر سوار ہو کر آنے والے انسان کامل جلد آ۔ اسے وجود کی آنکھوں کے نور جلد آ۔ کائنات کی رونق بن اور ہماری آنکھوں میں آباد ہو۔ قوموں کی باہمی لڑائیوں کے شور کو خاموش کر اور اپنے پیغام ان کے سریلے راگ کو ہمارے کانوں کی جنت بنا" ۔

اے سوار اشہبِ دوران یا  
اے فروغِ دیدہِ امکان یا  
رونق ۔ ہنگامہٗ ایجادِ شو  
در سوادِ دیدہ‌ها، آبادِ شو  
شورشِ اقوام را خاموش کن  
نغمہٗ خود را بہشتِ گوش کن

ظاہر ہے کہ اقبال کا مطلب یہ ہے کہ مستقبل کا انسان کامل وہ انسان ہوگا جو خدا کی محبت کو درجہ "کمال پر پہنچائیگا اور عملی زندگی میں خدا کی صفات حسن و کمال کو آشکار کرے گا۔ جس سے انسانی معاشرہ تمام تائص سے پاک ہو جائے گا۔ یہی انسان کا ماہ کامل بنا ہے جس کے خیال سے ستارے بھی سہیے جاتے ہیں۔ یہی اسکی نظرت ہے جسے وہ بالآخر پا کر رہے گا۔

اقبال کے اس نظریہٗ تاریخ سے تقدیر اسم پر روشنی پڑتی ہے اور یہ معلوم ہو جاتا ہے کہ وہ کون سی قوم ہو گئی جو نظریات کی جنگ میں سلامت رہے گی اور کون سی قومیں ہوں گی جو اس جنگ میں بٹ کر فنا ہو جائیں گی۔ لیکن اگر کوئی اقبال سے پوچھیے کہ اس نے عمل تاریخ کی منزل مقصود کا یہ نظریہ کہاں سے لیا ہے تو وہ کہتا ہے کہ یہ نظریہ قرآن میں موجود ہے بشرطیکہ کوئی شخص قرآن کو خود قرآن کی روشنی میں سمجھئے اور امام رازی کی طرح دور از کار منطقی موشکافیوں میں پڑ کر قرآن کے اصل مطلب کو اپنی نظروں سے اوجہل نہ کر دے۔

چون سرمہ، رازی را از دیده فرو شستم  
تقدیر اسم دیدم پنهان بکتاب اندر

- گویا اقبال کے نزدیک قرآن سے ان اصولوں کا پتہ چلتا ہے جن کی رو سے قوموں کی تقدیر کا فیصلہ ہوتا ہے اور جن کی بناء پر قوموں کی زندگی اور موت کی داستانیں مرتب ہوتی ہیں۔ دوسرے الفاظ میں اقبال کے نزدیک قرآن کے اندر ایک ایسا فلسفہ تاریخ کے عناصر موجود ہیں جو قوموں کے عروج و زوال کے اسباب پر روشنی ڈالتا ہے اور اقبال کا یہ خیال درست ہے۔ قرآن کا اپنا ایک فلسفہ تاریخ ہے اور اس کا امتیاز یہ ہے کہ وہ درست ہے اس کی وجہ یہ ہے کہ قرآن حکیم انسانی اعمال و افعال کی قوت محرکہ کا ایک ایسا نظریہ پیش کرتا ہے جو صحت اور معقولیت کے تمام معیاروں پر پورا اترتا ہے اور علمی دنیا پر قرآن حکیم کا یہ احسان عظیم ہے۔ تاریخ کے فلسفی کا رول یہ ہے کہ وہ تاریخ کے حالات اور واقعات کا مطالعہ کر کے عمرانی تغیرات کے اصولوں کو دریافت کرے اس کی کاوشوں کا مقصد یہ ہوتا ہے کہ وہ معلوم کرے کہ قوموں اور تہذیبوں کا عروج و زوال کون سے قوانین کا ہابند ہے اور ان کی بقا اور فنا میں کون سے عوامل کا فرمایا ہوتے ہیں۔ کیا کوئی تہذیب ایسی بھی ہوسکتی ہے جس سے ہم حرکت تاریخ کی منزل مقصود قرار دے سکیں جس پر زوال اور فنا کے عوامل اثر انداز نہ ہوں اور جس کے لئے عروج اور بقا کے عوامل ہو ری شدت اور قوت سے اپنا کام کریں۔ اگر کوئی تہذیب ایسی بھی ہوسکتی ہے تو اس کے لوازمات کیا ہیں؟ اور فلسفہ تاریخ کا عملی فائدہ یہ ہے کہ اس کی روشنی میں قومیں زوال اور فنا کی راہوں سے بچ کر عروج و بقا کے راستوں پر گامز نہ ہوسکتی ہیں۔ لیکن فلسفہ تاریخ کا عملی فائدہ اسی صورت میں ایک حقیقت

بن سکتا ہے جب فلسفہ تاریخ صحیح ہو اور اس کے مطالعہ سے دلحقیقت قوموں کے عروج و زوال اور بقا کے صحیح قوانین کا پتہ چلتا ہو اور قائم رہنے والی تہذیب کے لوازمات کا علم حاصل ہوتا ہو۔

ظاہر ہے کہ تاریخ افراد کے اعمال و افعال سے صورت پذیر ہوئے ہے اور انسانی فرد کے اعمال اور افعال کا اصلی منبع اس کی فطرت ہے جو اس کے اندر میں اس کا مطلب صاف طور پر یہ ہے کہ حرکت تاریخ کے اسباب اور قوموں کے عروج و زوال اور بقا اور نہایت قوانین انسان کے اندر کارفرما ہیں اس سے باہر نہیں۔ انسان کی فطرت سے مراد اس کی فطری خواہشات ہیں یعنی وہ بنیادی خواہشات جو پیدائش کے وقت وہ اپنے ساتھ لیکر آتا ہے۔ چونکہ انسان کی شخصیت ایک منظم وحدت بن جاتی ہے اور اس کا ایک خاص مقصد ہوتا ہے جس کے حصول کے لئے وہ اپنی تمام خواہشات کو ایک نظم اور ضبط میں رکھ کر جدوجہد کرتی ہے۔ دور حاضر کے حکماء نے بجا طور پر اس سے یہ نتیجہ اخذ کیا ہے کہ انسان کی فطری خواہشات میں سے کوئی ایک خواہش ایسی ہے جو باقی تمام خواہشات پر حکمران ہے۔ اور ان کو اپنے ماتحت منظم کرتی ہے اور اپنی ضروریات کے مطابق ان کی تکمیل اور تشفی کی اجازت دیتی ہے۔

انسان کی شخصیت ایک ایسی گاڑی کی طرح ہے جس میں کئی گھوڑے جتے ہوئے ہوں ظاہر ہے کہ اگر یہ گاڑی نہایت سرعت کے ساتھ ایک خاص سمت میں ایک خاص منزل کی طرف جا رہی ہو تو ہم اس سے یہ نتیجہ اخذ کرنے پر مجبور ہوں گے کہ گاڑی کے اندر کوئی کوچوان ایسا ہے جو تمام گھوڑوں کو کثرون کر رہا ہے اور ان کو اپنی منزل مقصود کی طرف چلا رہا ہے لیکن اگر گاڑی رک رک کر چل رہی ہو اور کبھی دائمی اور کبھی بائیں اور کبھی سامنے جا رہی ہو تو اس سے ظاہر ہو جائے کہ گاڑی کے اندر کوئی کوچوان نہیں جو گھوڑوں کو اپنی اپنی من مانی سمتون سے روک کر ایک خاص سمت میں چلانے۔ چونکہ انسانی شخصیت کی گاڑی انسان کی مختلف اور متضاد خواہشات کے باوجود اپنی پسندیدہ منزل کی طرف آسانی سے چلی جاتی ہے۔ یہ نتیجہ بالکل درست ہے کہ انسان کی کوئی خواہش ایسی ہے جو اس گاڑی کے کوچوان کی حیثیت رکھتی ہے اور انسان کی تمام خواہشات کو ضبط میں رکھتی ہے۔ انسان کی یہی خواہش اس کے تمام اعمال و افعال کی قوت حاصل کر کے ہے۔ اس کی یہی خواہش ہے جو اسکی پوری فطرت ہے، جو اصل انسان ہے، انسان کی یہی خواہش ہے جو تاریخ بناتی ہے اور جسکا فلسفہ تاریخ

کا فلسفہ کھلالاتا ہے۔ فلسفہ تاریخ کوئی الگ تھلگ فلسفہ نہیں ہو سکتا بلکہ ہمیں انسان کے اعمال کی قوت محرکہ کے فلسفہ کو ہی فلسفہ تاریخ کہنا پڑتا ہے لہذا تاریخ کے فلسفی کیلئے یہ جانتا نہایت ضروری ہے کہ انسان کی کون سی خواہش ہے جو اس کے اعمال کی قوت محرکہ ہے۔ اگر وہ اس خواہش کو جان اور پہچان لے تو پھر انسانی اعمال اور افعال اور تاریخ کے سارے واقعات اور حالات کو ٹھیک طرح سے سمجھنے کیلئے ایک کلید اس کے ہاتھ آ جاتی ہے اور وہ بآسانی سمجھ سکتا ہے کہ تاریخ کے واقعات میں جس حد تک کہ وہ انسانی اعمال سے مشکل ہوتے ہیں کونسا اصول کارفرما ہے۔ اب تک اس کی کارفرمائی کس طریق سے ہوتی رہی ہے اور آخر کار کیا نتائج پیدا کرے گی۔ چونکہ اسے معلوم ہوگا کہ تاریخ کے عمل کا باعث انسان کی اس حکمران خواہش کی مکمل اور مستقل تشفی اور تسکین ہے۔ وہ عمل تاریخ کی غرض و غایت کو سمجھ سکے گا اور نوع انسانی کے مستقبل کے متعلق واضح نظریات بہم پہنچا سکیگا اور کسی قوم کے زوال کو عروج میں بدلتے کیلئے واضح تجاوز پیش کر سکے گا۔ اس کے تمام نتائج صحیح ہوں گے اور اس کا استدلال اندروفن تضادات سے پاک ہوگا۔

اس کے برعکس اگر تاریخ کا کوئی فلسفی یہ نہ جانتا ہو کہ انسان کے اعمال کی قوت محرکہ کوئی ہے تو چونکہ وہ انسانی نفسیات کے قوانین سے ناپبلد ہوگا وہ تاریخ کے واقعات کو جو قوانین نفسیات کے قدرتی مظاہر ہیں ٹھیک طرح سے نہیں سمجھ سکے گا اور ان کو معنی خیز بنانے کے لئے اور ان کی تشریح کرنے کے لئے وہ بے بنیاد اور وہمی قوانین و اصول وضع کریگا۔ ایک وقت وہ تھا جب انسان مادی قوانین سے ناپبلد تھا اور مادی دنیا کے قدرتی مظاہر مثلاً سورج یا چاند کا گرہن، چاند کا بڑھنا گھٹنا، بہونچال، آندھیاں، بجلی اور کڑک، موسوسوں کا تغیر وغیرہ کی تشریح کے لئے دیوتاؤں کے دخل و عمل ایسے وہمی اسباب تلاش کیا کرتا تھا لیکن مادی قوانین کے علم کے پھیل جانے کے بعد یہ توهہمات خود بخود ختم ہو گئے۔ نفسیات انسانی کے قوانین کی لاعلمی کی حالت میں انسان دنیا کو سمجھنے کے لئے تاریخ کے ایک فلسفی کی ذہنی کوشش ایسی ہی پسماندہ اور مضجعکہ خیز ہو گی۔ جیسی کہ ان لوگوں کی ذہنی کاوش پسماندہ اور مضجعکہ خیز تھی جنہوں نے مادی قوانین کی لاعلمی کی حالت میں مادی دنیا کے مظاہر کو دیوتاؤں کے دخل و عمل کا نتیجہ قرار دیا تھا۔ اگر ہم تاریخ کے ایسے فلسفی کے بارہ میں اپنا فیصلہ صادر کرتے ہوئے اس حد تک جانا نہ چاہیں تو پھر بھی یہ بات ظاہر ہے کہ تاریخ کا ایسا فلسفی چونکہ تاریخی

واقعات کے صرف ایک پہلو یعنی خارجی پہلو کو ہی دیکھتا ہے لہذا وہ ان سے صحیح نتائج اخذ نہیں کرسکتا۔

انسان کی حکمران خواہش کو دریافت کرنے کے لئے ہمیں یہ معلوم کرنے کی ضرورت ہے کہ انسان کی فطری خواہشات کون کون سی ہیں؟ عصر جدید کے حکماء اور ماہرین نفسیات اس بات پر متفق ہیں کہ انسان کی فطری خواہشات کا ایک طبقہ تو وہ ہے جنہیں ہم جیلی خواہشات کہتے ہیں اور جو انسان اور حیوان دونوں میں مشترک ہیں مثلاً خوراک کی خواہش، جنسی مlap کی خواہش، گریز کی خواہش، غلبہ یا استیلاع کی خواہش، دفع مضرت اور جلب منفعت کی خواہش وغیرہ۔ جدید حکماء اور ماہرین نفسیات اس بات پر بھی متفق ہیں کہ انسان کی فطری خواہشات کا ایک بلند تر طبقہ بھی ہے جو انسان کا خاص امتیاز ہے اور جس میں انسان سے پست تو درجے کے حیوانات اس کے ساتھ شریک نہیں۔ ان خواہشات میں سے سب سے بڑی اور سب سے زیادہ طاقتور خواہش کسی تصور حسن و کمال یا نصب العین کی محبت ہے لیکن افسوس ہے کہ دور حاضر کے حکماء اس بات پر متفق نہیں کہ وہ خواہش جو انسان کی تمام دوسری خواہشات پر حکمران ہے، کون سی ہے؟ لہذا انسان کی فطرت ان حکماء کے لئے ابھی تک ایک معتمد بنی ہوئی ہے۔ ایک فلسفی کہتا ہے کہ انسان کے اعمال کی قوت محکمہ اقتصادی ضروریات کی خواہش ہے، اسی خواہش سے اس کی ساری زندگی معین ہوتی ہے اور نصب العین یا تصور حسن و کمال کی خواہش انسان کی اقتصادی ضروریات کی پیداوار ہے اور انہی ضروریات کی خدمت گزار اور فرمان بردار ہے، یہ فلسفی کارل مارکس ہے۔ ایک دوسرा فلسفی یہ سمجھتا ہے کہ انسان کے اعمال کی قوت محکمہ اس کی وہ خواہش ہے جسے جنسیت کہا جاتا ہے۔ اس کے خیال میں انسان کے تمام اعمال آخر کار اسی خواہش کے منع سے سرزد ہوتے ہیں اور رہی تصور حسن و کمال کی خواہش یہ بھی انسان کے اندر موجود ہے لیکن جنسی خواہشات سے پیدا ہوتی ہے اور انہی کی خدمت گزار اور حاشیہ بردار ہے۔ یہ فلسفی جس کا پیدا کیا ہوا ادب اس زمانے میں بیحد مقبول ہوا ہے فرائیڈ ہے۔ فرائیڈ کے ایک شاگرد ایڈلر نے اپنے استاد کے بالمقابل انسان کے اعمال کی قوت محکمہ کا ایک اور ہی نظریہ پیش کیا ہے۔ اس کا خیال ہے کہ یہ قوت غلبہ اور تفوق کی خواہش ہے اور اسی خواہش سے انسان کی ساری زندگی صورت پذیر ہوتی ہے۔ تصورات حسن و کمال اسی خواہش سے پیدا ہوتے ہیں کیونکہ انسان جس قسم کا تفوق یا غلبہ چاہتا ہے اسی قسم

کا تصور حسن و کمال اپنے پاس سے اختراع کر کے اپنے سامنے رکھ لیتا ہے اور پھر ساری عمر اسی کا تبعیع کرتا رہتا ہے۔ ایک اور ماهر نفسیات میکلڈو گل یہ سمجھتا ہے کہ انسان کے اعمال کو حرکت میں لانے والی خواہش ایک نہیں بلکہ تمام جلتی خواہشیں ہیں اس کا خیال یہ ہے کہ نصب العین کی خواہش کا سرچشمہ بھی یہی جلتیں ہیں جو متعدد ہو کر اپنے آپ کو گویا اپنے ایک کیمیاوی مرکب میں کھو دیتی ہیں۔ میکلڈو گل جلتیں کے اس کیمیاوی مرکب کو جذبہ "ذات آندیشی" کہتا ہے۔ یہ جذبہ جلت تفوق سے مل کر انسان کے اس عمل کو پیدا کرتا ہے جو نصب العینی خواہش کی تکمیل کے لئے سرزد ہوتا ہے۔ گویا ان تمام حکماء اور فطرت انسانی کے رموز و اسرار کا مطالعہ کرنے والے علماء کا خیال یہ ہے کہ انسان کے اعمال کی قوت محکمہ اس کی حیوانی جلتیں میں سے کوئی ایک جلت ہے یا تمام جلتیں ہیں۔ اور نصب العین کی محبت یا خواہش انسان کی حیوانی جلتیں کی ہی پیداوار ہے۔ اگر ہم ان حکماء کے نظریات کا بغور مطالعہ کریں تو ہمیں یہ معلوم کرنے میں کوئی دقت نہیں ہوتی کہ انہوں نے اپنے استدلال میں جایجا ٹھوکریں کھائی ہیں اور ان کے نظریات علمی اور عقلی اعتبار سے حد درجہ ناہموار اور ناتسلی بخشیں ہیں۔ تاہم ان حکماء میں سے صرف کارل مارکس ہی ہے جس نے انسانی اعمال کی قوت محکمہ کے اپنے نظریہ کی بنیاد پر ایک فلسفہ، تاریخ تعمیر کیا ہے جسے جدلی مادیات یا (Dialectical Materialism) کہا جاتا ہے۔ بلکہ نصف درجن عمرانی حکماء یا فلاسفہ، تاریخ میں سے جن میں شپنیگلر، ٹائنسی اور سوروکن (Sorokin) بھی شامل ہیں صرف کارل مارکس ہی ایک ایسا حکیم ہے جس نے اپنے فلسفہ تاریخ کی بنیاد فطرت انسان کے ایک واضح نظریہ پر رکھی ہے لیکن چونکہ یہ دوسری سے اس کا فطرت انسانی کا نظریہ غلط ہے اور علمی اور عقلی معیاروں پر پورا نہیں اترتا لہذا اسکا نظریہ تاریخ بھی غلط ہو کر رہ گیا ہے۔

انسان کے اعمال کی قوت محکمہ کے متعلق قرآن کا نظریہ ان تمام نظریات سے مختلف ہے۔ قرآن کے نزدیک انسان کے اعمال کی قوت محکمہ اس کی کوئی ایک جلت یا بہت سی جلتیں نہیں بلکہ خود تصور حسن و کمال یا نصب العین کی خواہش ہے جو دور حاضر کے تمام حکماء کے نزدیک بھی انسان کو حیوان پر امتیاز بخشتی ہے اور قرآن ہمیں یہ بھی بتاتا ہے کہ وہ نصب العین جو اس خواہش کو مستقل اور مکمل طور پر مطمئن کرتا ہے مذکا کا نصب العین ہے۔ اس خواہش کی تشفی کا ہی دوسرا نام دین کی پیروی ہے اور

یہی عبادت ہے جسے قرآن انسان کی پوری فطرت قرار دیتا ہے جس پر انسان کو پیدا کیا گیا اور جو کسی حالت میں تبدیل نہیں ہوتی۔ چنانچہ قرآن کا ارشاد ہے :

اے پیغمبر خدا کی عبادت پر یکسوئی سے قائم رہو یہ وہی فطرت انسانی ہے جس پر خدا نے انسان کو پیدا کیا ہے۔ پیدائشی تقاضے بدلا نہیں کرتے لہذا یہ دین پکی بنیاد پر ہے۔

اقم وجهك للدين حنيقاً فطرة الله التي فطر الناس عليها لا تبدل لخلق الله ذالك الدين القيم

گویا قرآن کے نزدیک دین کی پیروی یا عبادت کی خواہش جو انسان کی اعمال فطرت میں رکھی گئی ہے انسان کے اعمال کی قوت محرکہ اور اسکی زندگی کا مدار اور محور ہے

ایک اور جگہ قرآن نے اسی مضمون کو اور بھی وضاحت کے ساتھ بیان فرمایا ہے :

میں نے جنوب اور انسانوں کو سوائے عبادت کے اور کسی کام کیلئے پیدا نہیں کیا۔

وما خلقت الجن والانس الا ليعبدون

ایک اور جگہ قرآن حکیم نے ایک قصہ کے پیرایہ میں اوپر کی آیات کے مضمون کی تائید اس طرح سے کی ہے :

وإذا خذ ربك من بني آدم من ظهورهم ذريتهم وشهادهم على انفسهم است بر يكم قالوا بل شهدنا

جب تیرے پروردگار نے بنی آدم کو ان کی پیٹھوں سے اکھٹا کر کے ان پر گواہ بنایا اور پوچھا کہ کیا میں تمہارا پروردگار نہیں ہوں تو سب نے کہا ہاں ہم گواہ ہیں تو ہمارا پروردگار ہے۔

یہ آیت بتاتی ہے کہ قول اور فعل میں خدا کی رویت کا اقرار انسان کی فطرت میں ودیعت کیا گیا ہے۔ حضور کی کئی احادیث ایسی ہیں جو قرآن کے اس مضمون کی مزید وضاحت کرتی ہیں مثلاً :

هر بچہ فطرة اسلام پر پیدا ہوتا ہے  
لیکن اس کے والدین اسے یہودی  
یا نصرانی یا مجوہی بناتے ہیں ۔

کل مولود یولد علی فطرة الاسلام فابوہ  
یہودانہ او ینصرانہ او یمجسانہ

ایک حدیث قدسی ہے : -

الله تعالیٰ عزوجل فرماتے ہیں میں نے  
اپنے بندوں کی فطرت میں خداۓ  
واحد کی خواہش رکھی لیکن شیاطین  
نے آکر ان کو اپنے فطرقی دین سے  
گمراہ کر دیا اور وہ ان چیزوں کو  
حرام سمجھنے لگے جو میں نے ان پر  
حلال کی تھیں ۔

قال الله عزوجل خلقہ عبادی حنفاء  
فجأتهم الشياطين فاجتالهم عن دينهم  
و حرمت عليهم ما احالت لهم ۔

لیکن کیا ان آیات و احادیث سے یہ نتیجہ اخذ کرنا درست ہوگا کہ  
قرآن کے نزدیک انسان کی فطرت کا کچھ حصہ تو عبادات کے لئے بنایا گیا ہے  
اور کچھ اس کی دوسری حیوانی قسم کی ضروریات و خواہشات کے لئے وقف رکھا  
گیا ہے کیا انسان کی فطرت کا تقاضا یہ ہے کہ اس کے بعض افعال اور اعمال  
تو عبادات کے طور پر ہوں اور بعض عبادات کے طور پر نہ ہوں کہ وہ شب و روز  
کے اوقات میں ہے کچھ حصہ تو خدا کی عبادت کے لئے صرف کرئے اور باقی اوقات  
میں عبادات کے علاوہ اور جو چاہے کرتا رہے ۔

اس سوال کا جواب نقی میں ہے ۔ قرآن کہتا ہے کہ انسان کی فطرت اس  
طرح سے بنائی گئی ہے کہ وہ خدا کی عبادت کے سوائے اور کچھ کر ہی نہیں  
سکتا ۔ ضروری ہے کہ اس کی ساری زندگی یعنی اس کی زندگی کا ہر فعل خدا کی  
عبادت کے جذبہ سے نمودار ہو اور اس کی عبادت پر مشتمل ہو ۔ قرآن کا یہ  
دعویٰ نہایت انقلاب انگیز ہے اور فطرت انسانی کے تمام قدیم و جدید فلسفیانہ  
نظریات کے لئے دعوت مبارزت ہے لیکن اس کے باوجود قرآن کا دعویٰ بھی ہے  
اس سے ایک ذرہ بھی کم نہیں ۔ آیت :

وَمَا خَلَقْتُ الْجِنَّاً وَالْأَنْسَاً إِلَّا لِيَعْبُدُونَ  
میں نے جنوں اور انسانوں کو عبادت  
کے سوا اور کسی بات کے لئے پیدا  
نہیں کیا ۔

اس آیت میں ما اور الا کے الفاظ سے قرآن کا یہ دعویٰ صاف ظاہر ہے اور پھر خدا کی عبادت کی مثال حضور صلی اللہ علیہ وسلم کی زندگی ہے اور آپ ص کو یہ حکم دیا گیا تھا :

قل ان صلائق و نسک و محیای و محانی  
لَهُ رَبُّ الْعَالَمِينَ  
یے شک میری نماز، میری قربانی، میری  
زندگی اور میری موت سب اللہ کے  
لئے ہیں جو اہل جہاں کا پروردگار  
ہے -

جب ہم اس نظریہ کو واضح طور پر سمجھنے کے لئے اس پر مزید غور و فکر کرتے ہیں تو سب سے پہلا سوال جو ہمارے سامنے آتا ہے وہ یہ ہے کہ خدا کے معنی کیا ہیں اور عبادت کے معنی کیا ہیں ؟

قرآن کی رو سے خدا کے معنی وہ ذات ہے جو تمام ایسے اوصاف کی مالک ہو جو تعریف و ستائش کے قابل ہیں۔ قرآن ان اوصاف کو اسمائے حسنی کہتا ہے اور ان کی ایک فہرست مہیا کرتا ہے ان میں سے بعض یہ ہیں :-  
خالق (پیدا کرنے والا) رب (ربویت کرنے والا)، رحمن (عام مہربانی کرنے والا)،  
رحم (رحم کرنے والا) کریم (کرم کرنے والا) قدیر (قدرت والا) علیم  
(جاننے والا) حق (سچ)، حی (زندہ)، قیوم (فائم رکھنے والا) وغیرہ۔

باقی رہا یہ سوال کہ خدا کو کیا کہا جائے اللہ یا گاؤ یا رحمن یا خدا۔  
قرآن کے نزدیک یہ بات چندان اہمیت نہیں رکھتی۔ چنانچہ ارشاد ہے :

قل ادعوا اللہ او دعو الرحمان ایاما  
تدعوا افله الاسماء الحسنی  
کہو خدا کو اللہ کہو یا رحمان کہو  
یا کسی اور نام سے پکارو اس پر کچھ  
موقوف نہیں صرف اتنا یاد رہے کہ  
تمام اچھے اوصاف بغیر کسی استثنی  
کے صرف اللہ کے اوصاف ہیں کسی  
اور کے نہیں -

تمام اچھی صفات اللہ کی ہی صفات  
ہیں اسے ان صفات سے پکارو

لہ الاسماء الحسنی فادعوه، بها

سب تعریف اللہ کے لئے ہے ।

الحمد لله

ان آیات کا مطلب نہ صرف یہ ہے کہ تمام قابل تعریف صفات اللہ کی صفات ہیں بلکہ ان کا مطلب یہ بھی ہے کہ یہ صفات اللہ کے سوائے اور کسی میں موجود نہیں اور اگر وہ کسی دوسرے میں موجود ہیں تو اس کی صفات کا ایک پرتو ہیں اور عارضی اور جزوی طور پر اسی کی عطا کی ہوئی ہیں لہذا درحقیقت وہ اس کی صفات نہیں۔ بلکہ اللہ ہی کی صفات ہیں۔ اور جب تمام قابل تعریف صفات صرف ایک ہی ذات میں موجود ہیں تو لازماً حسن یا جمال کی اصطلاح صرف اسی ذات کے لئے صحیح طور پر برقرار جاسکتی ہے۔ وہی ذات حسن کا مبدأ اور متباہ ہے وہی ذات حسن و جمال حقیقی ہے۔ اب غور کیجئے حسن کیا ہے؟

حسن وہ چیز ہے جو ہمیں محبت پر مجبور کرتی ہے لہذا حسن کے اندر کمال بھی شامل ہے کیونکہ نقص سے محبت کرنا ممکن نہیں۔ حسن کا احساس یہ اختیار محبوب کی تعریف اور ستائش کرنے، اس سے قریب ہونے، اس کے سامنے عجز و نیاز کا اظہار کرنے، اس کی خدمت اور اطاعت کرنے، اور ہر لمحہ اس کی رضامندی کی جستجو کرنے پر آمادہ کرتا ہے۔ اسی چیز کا نام ”عبادت“ ہے۔ جس کی خواہش قرآن کی رو سے انسان کے سارے اعمال کی جڑ ہے اگر حسن عبادت کی خواہش پیدا نہیں کرسکتا تو وہ حسن ہی نہیں اور ضروری ہے کہ ہمارے دل میں اس کے کسی نقص کا خیال موجود ہو۔ عبادت کی اصل یا جڑ احساس حسن ہے جس کا دوسرا نام محبت ہے۔ معبد وہی ہے جو محبوب بھی ہو اگر محبوب فی الحقیقت محبوب ہے تو ضروری ہے کہ وہ معبد بھی ہو اور قرآن اس کی تصدیق ان الفاظ میں کرتا ہے :

والذين آمنوا اشد حباً للله  
ایمان لانے والی خدا سے شدید  
محبت وکھتے ہیں۔

ان حقائق کی روشنی میں ہم انسانی اعمال کی قوت محرکہ کے متعلق قرآن کے نظریہ کو مندرجہ ذیل الفاظ میں بیان کرسکتے ہیں۔

”خدا کی محبت انسان کے تمام اعمال کا سرچشمہ ہے“

اب سوال پیدا ہوتا ہے کہ اگر خدا کی عبادت انسان کی فطرت ہے اگر خدا کی محبت انسان کے تمام اعمال کا سرچشمہ ہے تو ہر انسان اپنی ساری

زندگی کو خدا کی محبت یا عبادت کے لئے وقف کیوں نہیں کر دیتا؟ یہ مان لیا کہ جو لوگ خدا پر ایمان لائے ہیں اور خدا کی عبادت کرتے ہیں وہ اپنی فطرت کا اظہار تھیک طرح سے کرتے ہیں لیکن اس زمانہ میں اکثریت ان لوگوں کی ہے جو خدا پر ایمان نہیں لائے یا عملًا کافر ہیں اور خدا کی عبادت نہیں کرتے ایسے لوگوں کی فطرت کہاں غائب ہو جاتی ہے اور انسان ہونے کے باوجود وہ انسانی فطرت کا جامہ اتارنے میں کس طرح کامیاب ہو جاتے ہیں؟

قرآن اس سوال کا یہ جواب دینا ہے کہ کسی انسان کی فطرت غائب نہیں ہو سکتی کوئی انسان اپنی فطرت کا جامہ اتار نہیں سکتا کیونکہ فطرت انسانی کے قوانین غیر مبدل ہیں۔

لاتبدل لخلق الله  
پیدائشی تقاضے بدلا نہیں کرتے۔

قرآن ہمیں بتاتا ہے کہ منکرین کے دل میں بھی خدا اور اس کے اوصاف کی محبت بدلستور رہتی ہے اور ان کی زندگی کے تمام اعمال بھی اسی محبت کے سرچشمہ سے پیدا ہوتے ہیں۔ گویا ان کی زندگی بھی عبادت ہی کے لئے وقف رہتی ہے لیکن ان کی صورت میں ہوتا یہ ہے کہ وہ سچے خدا سے جو ف الحیقت تمام اوصاف حسن کا مالک ہے آشنا نہیں ہوتے لہذا وہ اپنی فطرت کے تقاضائے عبادت سے محجور ہو کر کسی اور تصور کو خدا سمجھ لیتے ہیں اور پھر اس خود ساختہ خدا کی طرف وہ تمام اوصاف حسن منسوب کرتے ہیں جن کا مالک فقط سچا خدا ہے اور پھر اس کی خدمت اور اطاعت کرتے ہیں اس کے سامنے عجز و نیاز کا اظہار کرتے ہیں، اس کی تعریف و ستائش کرتے ہیں اس کی رضامندی اور پسندیدگی کی جستجو کرتے ہیں اور اس کا قرب ڈھونڈھتے ہیں۔ غرض اس جھوٹے خدا کے لئے ان کی محبت اور عبادت کے تمام فطرقی تقاضے اپنا کام بالکل اسی طرح سے کرتے ہیں جس طرح سچے خدا کے لئے ایک مونی کی فطرت کے تقاضے اپنا کام کرتے ہیں۔ صرف ان لوگوں کی صورت میں ان کا مرجع یا محرك یا مظہر اور ہوتا ہے۔ قرآن نے اس حقیقت کو یوں بیان کیا ہے :

ان لوگوں نے خدا کو چھوڑ کر  
دوسرے تصورات کو اپنا معبود  
بنایا ہے وہ اپنے ان معہودوں سے  
ایسی ہی محبت کرتے ہیں جو

ومن الناس من يتخذ من دون الله  
انداداً يحبونهم كحب الله والذين  
آمنوا أشد حباً لله

صرف خدا سے کرنی چاہئے لیکن  
وہ لوگ جو خدا پر ایمان لائے  
ہیں خدا سے شدید محبت کرتے ہیں

قرآن ہمیں بتاتا ہے کہ یہ جھوٹے خدا رب السموات والارض اور خداۓ واحد قہار ہی کی طرح کے رب مانے جاتے ہیں اور ان کو رب کہا جانا ہے گو ان کے اندر رب کی صفات موجود نہیں ہوتیں تاہم ان کو ماننے والا ان کے اندر ان اوصاف کی موجودگی خواہ مخواہ فرض کر لیتا ہے۔

اے قید خانہ کے ساتھیو کیا عبادت  
کے لئے بہت سے رب اچھے ہیں یا  
ایک ہی غالب خدا اچھا ہے تم  
اے چھوڑ کر فقط ناموں کی عبادت  
کرتے ہو جو تم نے اور تمہارے  
آبا و اجداد نے وضع کر لئے ہیں  
(کیونکہ ان میں رب کی صفات  
درحقیقت موجود نہیں)

یصاحبی السجن آرباب منتفقون خیرام  
الله الواحد القهار  
ما تعبدون من دونه الاسماء سمیتموها  
اتتم و آباءكم

انسان نے اپنی تاریخ میں کئی قسم کے جھوٹے خداوں کی عبادت کی ہے  
اور اب بھی کر رہا ہے، پتھر، درخت، دریا، پہاڑ ہاته سے تراشی ہوئے  
بت سب اس کے خدا بنے رہے ہیں۔ کبھی کبھی ایسا بھی ہوتا ہے کہ وہ اپنی  
سفلی خواہشات کی لذت، کو حرص و ہوا کو، شہرت، حکومت، یا دولت کو،  
لوگوں کی رضاہندی یا پسندیدگی کو، یا بیوی یا اولاد کو، یا کسی دوست  
یا افسر کو، اپنا خدا سمجھ لیتا ہے، اس عہد میں اس کے جھوٹے خداوں نے  
ازموں (isms) کی صورت اختیار کی ہے مثلاً نیشنلزم، کمیونزم، نازی ازم،  
فاشزم، ہیومنزم، عرویہ یا عرب ازم، بعض لوگوں کے خدا ہیں!

بعض وقت جھوٹے خداوں کو ماننے والے لوگ اپنے خدا کو خدا نہیں  
کہتے لیکن عملی طور پر ان کو خدا سمیجهتے ہیں۔ وہ خدا کی اصطلاح عام طور  
پر سچے خدا کے لئے رہنے دیتے ہیں لیکن سچے خدا کی صفات اس سے چھین کر  
انہے جھوٹے خدا کو سونپ دیتے ہیں۔ تاہم ہر شخص کا خدا وہن ہے جسے  
وہ عملی طور پر خدا مانتا ہے اور جس کی طرف وہ عملی طور پر صفاتِ حسن منسوب  
کرتا ہے۔ حکماء نے اس قسم کے خدا کے لئے آئیلیل یا نظریہ یا بنصب العین

یا آدرش کی اصطلاح وضع کی ہے۔ کسی شخص کا آدرش وہ تصور ہوتا ہے جس کی محبت اس کی زندگی کے تمام اعمال کو پیدا کریں ہے اور جسے وہ اپنے محبوب یا معبود کا درجہ دیتا ہے خواہ وہ اسے خدا کا نام نہ دے اگر ہم اس اصطلاح کو کام میں لائیں تو اب تک ہم جن نتائج کو پہنچیے ہیں ان کے مطابق انسانی اعمال کی قوت حمرکہ کے متعلق قرآن کا نظریہ اس طرح سے بیان کیا جاسکتا ہے کہ :

”آئیڈیل یا نصب العین کی محبت کا جذبہ انسان کے سارے اعمال کا سرچشمہ ہے یہ جذبہ ایسا ہے کہ اگر انسان اس کے اظہار کا صحیح طریق نہ جانتا ہو تو اس کا اظہار غلط طریق سے کرتا ہے یعنی ایک غلط تصور کو اپنا نصب العین بنا لیتا ہے۔ پھر خدا کی تمام صفات اس کی طرف منسوب کرتا ہے اور اس کی عبادت و اطاعت اس طرح کرتا گویا وہ سچ مچ کا خدا ہے اور خدا کی صفات کا مالک ہے لیکن صحیح کامل اور سچا نصب العین اس ہستی کا تصور ہے جو اس کائنات کی خالق ہے، جو رب ہے، رحمن و رحیم ہے، حی و قیوم ہے، علیم و قادر ہے اور فرضی طور پر نہیں بلکہ حقیقی طور پر تمام صفات حسن و کمال کی مالک ہے۔“

نصب العین کی خواہش چونکہ انسان کے سارے اعمال کی قوت حمرکہ ہے، اس خواہش کی ایک اہم خصوصیت یہ ہے کہ اسے روکنا ممکن نہیں اگر فرد کی یہ خواہش کامل نصب العین سے مطمئن نہ ہو سکے، اس لئے کہ فرد کو اس نصب العین کا علم یا اس کے حسن و کمال کا احساس ابھی نہیں ہوا تو پھر اسکی یہ خواہش کسی اور غلط نصب العین کی راہ سے (جو اسے اپنے تمام معلوم تصورات میں سے زیادہ حسین اور کامل حضر آتا ہو) اظہار پانے لگتی ہے۔ اسے ایک غلطی کی بناء پر اس تصور میں تصور کامل کی بعض صفات حسن و کمال کی موجودگی کا واضح اور شعوری احساس ہوتا ہے۔ لہذا ان صفات کی کشش کی وجہ سے اور اپنی آرزوئی حسن کو پوری طرح سے مطمئن کرنے کے لئے وہ یہ فرض کر لیتا ہے کہ اس میں تصور کامل کی وہ تمام صفات حسن و کمال موجود ہیں جن کی طرف اس کی فطرت میں ودیعت کی گئی ہے۔ اس طرح سے وہ اس تصور کی طرف باقی ماندہ صفات حسن و کمال کو یعنی ان صفات کو جو اسے واضح طور پر اور شعوری طور پر اس میں نظر نہ آ رہی ہوں غیر واضح اور غیر شعوری طور پر منسوب کر کے اپنی غلطی کو مکمل کر لیتا ہے۔ دوسرے الفاظ میں وہ

اس تصور کو اپنا سچ مچ کا خدا بنا لیتا ہے۔

تاہم کچھ عرصہ کے بعد جب وہ اپنے اس نصب العین یا خدا سے رسم و راہ پیدا کرتا ہے اور اسے قریب سے دیکھنے اور پرکھنے کا موقع پاتا ہے تو اس پر اپنے نصب العین کے مخفی تناقص آشکار ہو جائے ہیں۔ یہ تناقص ان صفات حسن و کمال سے بھی نکراتے ہیں جو اسے نصب العین میں پہلی واضح طور پر نظر آئے تھے اور جن کو وہ اس کی طرف شعوری طور پر منسوب کر رہا تھا۔ لہذا وہ اس نتیجہ پر پہنچتا ہے کہ اس نصب العین میں درحقیقت کوئی صفات حسن و کمال موجود نہیں۔ اور اس سے بیزار ہو کر ایک اور نصب العین اختیار کرتا ہے جس کے متعلق اس کا گمان یہ ہوتا ہے کہ اس میں وہ تناقص موجود نہیں جو اس کے پہلے نصب العین میں موجود تھے۔ اگر اس اثناء میں وہ تصور کامل شے آشنا نہ ہوا ہو یعنی اس کی صفات حسن و کمال کے ذاتی احساس سے بہرہ ور نہ ہوا ہو تو اس کا انتخاب پھر غلط ہو جاتا ہے۔

تجربہ اور خطہ کا یہ عمل جس میں فرد ایک نصب العین کو چلتا ہے، اس سے محبت کرتا ہے اور اپنی زندگی کو اس کے لئے وقف کرتا ہے اور پھر اس سے ماہوس ہو جاتا ہے اور اسے ترک کر کے اور نصب العین اختیار کر لیتا ہے، برابر جاری رہتا ہے۔ یہاں تک کہ وہ تصور کامل کو اپنا نصب العین بنانے کے لئے مجبور ہو جاتا ہے۔ اس عمل کا باعث انسان کی فطرت کا اندرورنی معیار حسن ہے جو اسے تصور کامل کے سوائے اور کسی تصور سے مطمئن نہیں ہونے دیتا۔ قرآن حکیم نے انسان کی فطرت کے اس اندرورنی معیار حسن اور اس کے یہ پناہ عمل کی طرف حضرت ابراہیم کے اس قصہ میں اشارہ کیا ہے جس میں بتایا گیا ہے کہ کس طرح سے حضرت ابراہیم نے پہلے ایک ستارے کو اور پھر چاند کو اور پھر سورج کو اپنا محبوب اور معبد بنانے سے انکار کیا کہ ان میں کوئی بھی اپنی بلندی اور روشنی کے باوجود ایسا نہیں تھا جو ذوب نہ جائے۔

فَلَمَّا أَفْلَقَ اللَّهُ الْأَفْلَمِنْ  
جَبَ وَهُذِيبَ گُيَا تُو فَرِمَا يَا كَهْ مِينْ  
ذُوبِنْيَ والوُنْ سَهْ مُحْبَتْ نَهْمِنْ كَرْتَا

میں نے اب تک نصب العین کا ذکر اس طرح سے کیا ہے کہ گویا وہ فرد کی کوئی پرائیویٹ اور انفرادی ضرورت یا خواہش ہے لیکن اصل بات یہ ہے کہ جس طرح سے ایک جسم حیوانی اپنی اولاد کی صورت میں جسمانی اور حیاتیاں

توالد کے ذریعہ سے اپنے جیسے بہت سے افراد پیدا کرتا ہے یہاں تک کہ حیوان کی ایک پوری نوع وجود میں آجائی ہے اسی طرح سے چونکہ ہر باپ کی اولاد باپ کے تعلیمی اثر کی وجہ سے باپ کے ہی نصب العین کو اختیار کرنی ہے لہذا ایک نصب العین کو ماننے والا فرد انسانی ایک قسم کے روحانی یا نفسیاتی توالد کے ذریعہ سے اپنی اولاد کی صورت میں اپنے نصب العین کو ماننے والے بہت سے افراد پیدا کرتا ہے یہاں تک کہ ایک پوری نصب العینی جماعت وجود میں آجائی ہے پھر یہ جماعت اپنے ارتقائی درجہ کے مطابق خاندان کے بزرگ یا قبیلہ کے سردار یا بادشاہ یا قائد یا ڈکٹیٹر یا پریزیڈنٹ کے ماتحت ایک خاندان یا قبیلہ یا سلطنت یا ریاست کی صورت میں منظم ہو جاتی ہے۔ اس منظم نصب العینی جماعت کے افراد نصب العین کی محبت کو براہ راست اپنے ماحول سے جس میں انکے والدین، بزرگ، استاد اور راہنمای شامل ہوتے ہیں نسلًا بعد نسلًا حاصل کرتے رہتے ہیں اور اس طرح سے جماعت صدیوں تک قائم رہتی ہے۔ ایک فرد کی طرح اس جماعت کے تمام اعمال و افعال نصب العین کی اطاعت اور پیروی میں ظہور پذیر ہوتے ہیں۔ اس طرح سے نصب العین ان کی عملی زندگی کے تمام اخلاقی، سیاسی، اقتصادی، فوجی، علمی، تعلیمی، فنی، اور قانونی شعبوں کو معین کرتا ہے۔ نتیجہ یہ ہوتا ہے کہ ہر نصب العینی جماعت رفتہ رفتہ ایک تمہذیب یا ثقافت پیدا کرنی ہے جس کے تمام عناصر براہ راست اس کے نصب العین سے ماخوذ ہوتے ہیں۔

لیکن جس طرح سے ایک فرد کا غلط نصب العین تا دیر قایم نہیں رہتا اسی طرح سے ایک منظم نصب العینی جماعت یا قوم کا نصب العین بھی تا دیر قایم نہیں رہتا اور مٹ کر ایک اور نصب العین کے لئے راستہ ہموار کرتا ہے اور جب نصب العین مٹتا ہے تو اس کے ساتھ ہی وہ نصب العینی جماعت یا قوم بھی جو اس نصب العین کی حامل ہو اس نصب العینی جماعت یا قوم کی حیثیت سے مٹ جاتی ہے۔ غلط نصب العین کو ماننے والی قوم اگر کئی صدیوں تک بھی زندہ رہے اور ترق کرنے رہے تو پھر بھی ایک دن اس کا مرتا اور مٹ جانا ضروری ہے۔ غلط نصب العینوں کی پیروی میں عارضی ترق کرنے والی قوموں کی آخری موت کے بارے میں قرآن کا ارشاد ہے۔

لکل امة اجل فاذا جاء اجلهم هرگمراہ قوم کے لئے ایک مدت حیات لا يستاخرون ساعة ولا يستقدمون مقرر ہے جب اس کی مدت حیات

ختم ہو جاتی ہے تو پھر وہ ایک  
لحظہ کے لئے بھی آگئے یا پیچھے  
نہیں ہوسکتی

اس کی وجہ یہ ہے کہ کسی قوم کا نصب العین فقط افراد کے ذہنوں  
میں بستے والا ایک تصور حسن و کمال ہی نہیں ہوتا بلکہ عمل کا ایک  
ایسا جذبہ ہوتا ہے جو قوم کی خارجی عملی زندگی کے چھوٹے بڑے ہر عنصر  
میں اپنا اظہار پاتا ہے اور قوم کے حالات اور شؤون میں اس طرح سے جلوہ گر  
ہوتا ہے جس طرح سے ایک آئینہ کے اندر سامنے کی چیزیں منعکس ہوتی ہیں۔ اس  
کا نتیجہ یہ ہوتا ہے کہ ہر قوم اپنی زندگی کے حالات میں اپنے نصب العین  
کی تصویر دیکھتی ہے اور اس کے حسن و قبح کا مشاہدہ کرتی ہے اگر اس کا  
نصب العین غلط ہو تو قوم اسکے ماتحت کام کرتی ہوئے جبوراً ایسے سماجی،  
قوسی، اور بین الاقوامی حالات پیدا کر دیتی ہے جو اس کے معیار حسن و  
کمال پر پورے نہیں اترتے اور تسلی بخش نہیں ہوتے لہذا وقتہ رفتہ یہ  
حالات قوم کو اپنے نصب العین کی طرف سے یہاں تک بدنظر کر دیتے ہیں  
کہ وہ بالآخر اسکو چھوڑ دیتی ہے۔

چونکہ ایک فرد کی طرح ایک قوم بھی اپنے غلط نصب العین کی طرف  
بعض صفات حسن و کمال شعوری طور پر منسوب کرتی ہے اور بعض غیر شعوری  
طور پر لہذا نتیجہ یہ ہوتا ہے کہ وہ اپنی ساری کوششیں حسن و کمال کی  
ان صفات کو عملی جامہ پہنانے کے لئے صرف کرتی ہے جن کے وجود کا  
وہ شعور رکھتی ہے اور باقی صفات کو جن کی موجودگی کا شعور یا احساس  
اسکو نہیں ہوتا نظر انداز کرتی ہے۔ لیکن چونکہ وہ حسن و کمال کی بعض  
صفات کو نظر انداز کرتی ہے اس کے لئے ممکن نہیں ہوتا کہ وہ اپنی عملی  
زندگی کے حالات میں ان تمام صفات حسن کا اظہار کر سکے جن کا اظہار وہ  
کرنا چاہتی ہے۔ لہذا ایک قوم کے غلط نصب العین کی فطرت ہی کا تقاضا یہ  
ہوتا ہے کہ کچھ عرصہ کے بعد اس قوم کے حالات ہر روز زیادہ سے زیادہ نا تسلی  
بخشن ہو کر سامنے آئے لگتے ہیں اور ہزار کوششوں کے باوجود بھی درست  
ہونے میں نہیں آتے۔ یہاں تک کہ بالآخر قوم تباہی سے دو چار ہو جاتی ہے  
لیکن یہ عمل جس سے ایک قوم اپنے غلط نصب العین سے بیزار ہو کر اسے ترک  
کر دیتی ہے اکثر اوقات نہایت ہی سست ہوتا ہے اور کشی صدیوں میں پھیلا ہوا  
ہوتا ہے۔ آغاز محبت میں غلط نصب العین ماننے والوں کی امیدیں بلند ہوتی ہیں ان

کی محبت تازہ اور شگفتہ اور پرچوش ہوتی ہے لہذا وہ اپنے نصب العین کی خدمت پوری تندھی سے کرتے ہیں اور کوشش کرتے ہیں کہ وہ سارا حسن و کمال جو وہ اسکی طرف منسوب کرتے ہیں عملی دنیا میں پوری طرح سے آشکار اور اجاگر ہو۔ اس کوشش کے دوران میں قدرتی طور پر وہ اپنے نصب العین کے حسن پر اپنی توجہ مرکوز کرتے ہیں اور اس سے لذت اندوز ہوتے ہیں۔ لہذا ان کی محبت میں اور اضافہ ہوتا ہے۔ نتیجہ یہ ہوتا ہے کہ نصب العینی جماعت ہر لعاظ سے ترقی کرتی جاتی ہے اور نصب العین کی ظاہری شان و شوکت اور سیچ دھج میں متواتر اضافہ ہوتا جاتا ہے بہاں تک کہ وہ پورا حسن و کمال جس کے آشکار کرنے کی صلاحیت اس نصب العین میں ہوتی ہے آشکار ہو جاتا ہے۔ قدرت ہر نصب العین کو خواہ غلط ہو یا صحیح پورا موقع دیتی ہے کہ جس قدر ترقی کرنا اس کے لئے ممکن ہے وہ ترقی کرے اور اس کی ترقی صرف اسوقت رکتی ہے جب خود اس کی اپنی خامیاں یا کمزوریاں اسکو آگئے بڑھنے نہیں دیتیں۔ قرآن حکیم نے اس حقیقت کا اظہار یون فرمایا ہے :

کلاؤ ند هؤلا، وهؤلا من عطاء ربک  
هم هر قوم کی امداد کرتے ہیں اسکی  
وما كان عطا، ربک محظوراً  
بھی جو اچھی ہے اور اس کی بھی  
جو بری ہے۔ یہ تیرے پروردگار کی  
بخشنی ہے اور تیرے پروردگار  
کی بخشش محدود نہیں

تاہم رفتہ رفتہ نصب العین کے پوشیدہ تقائص آشکار ہونے لگتے ہیں اور ان کی محبت کو سلب کرنے لگ جاتے ہیں۔ قوم پھر بھی اپنے نصب العین کے ساتھ چمٹی رہتی ہے لیکن نصب العین کے لئے ان کی ستائش میں کمی آ جاتی ہے اور ان کا جوش ٹھنڈا ہونے لگتا ہے اب وہ اپنے نصب العین کے علاوہ دوسرے نصب العینوں کو بھی کسیقدر ستائش کے جذبہ سے دیکھنے لگتے ہیں اب قوم کی طاقت اور نصب العین کی شان و شوکت بڑھنے سے رہ جاتی ہے اور قوم اپنی اتن ساکھ اور عزت کے سہارے زندگی پسر کرنے لگ جاتی ہے جسے وہ پہلے کسی وقت اپنی کوششوں سے حاصل کرچک تھی۔ تاہم دن بدن وہ زیادہ کمزور ہوتی ہے اور لہذا اپنے نصب العین کیلئے اس کی محبت بھی اسی نسبت سے اور کم ہوتی جاتی ہے۔ پھر اس مرحلہ پر کسی بیرونی دشمن کا زبردست حملہ یا اندرونی یا غیروں کا کامیاب اقلاب سے ہمیشہ کے لئے ختم کر دیتا ہے اور ایک نئی نصب العینی قوم اسکی جگہ لینے کے لئے ابھر آتی ہے۔

نصب العین کی محبت کا جذبہ فرد کی زندگی کے آغاز ہی سے اپنا عمل شروع کر دیتا ہے جس کا نتیجہ یہ ہوتا ہے کہ اس کے تصورات حسن و کمال اس کے علم اور تجربہ کی ترقی کے ساتھ ساتھ ترقی کرتے رہتے ہیں اور بدل بدل کر تصور کا مل کے قریب آتے جاتے ہیں لیکن بالعموم اس سوسائٹی کے نصب العین تک آکر رک جاتے ہیں جس کا وہ فرد ایک رکن ہوتا ہے۔ فرد بالعموم اپنے آبا و اجداد کے نصب العین سے بلند تر نصب العین کو اختیار نہیں کرسکتا۔

- ایک بچے کے لئے سب سے زیادہ تسلی بخش اور باعث اطمینان و سرست وہ اشیاء ہوتی ہیں جو اس کی جیلتی خواہشات کی تشفی کرتی ہیں مثلاً کھانے پینے کی لذیذ چیزیں۔ لہذا اس کے نصب العین کی محبت سب سے پہلے ایسی ہی اشیاء کی راہ سے اپنا اظہار ہاتھ ہے اور یہی چیزیں اسکے نصب العین کے عناصر بتتی ہیں۔ جب بچے کی عمر ذرا ترقی کرتی ہے تو چونکہ اس کے والدین اس کے قریب ہوتے ہیں وہ محسوس کرتا ہے کہ وہ ہر بات میں اس سے فائدہ ہیں اور لہذا نہایت ہی شاندار اور قابل تعریف ہستیاں ہیں۔ لہذا وہ اسکا نصب العین بن جاتے ہیں۔ وہ ان کی رضامندی حاصل کرنا چاہتا ہے اور اس غرض کیلئے اپنی ان خواہشات کو ضروری حد تک ترک کرنے کے لئے تیار ہو جاتا ہے جو پہلے اسکا نصب العین تھیں۔ یعنی کھانے پینے کی لذات وغیرہ۔ اس کے بعد اس کے دل میں اپنے استادوں کی محبت والدین سے بھی بڑھ کر پیدا ہوتی ہے اور اس کے استاد اس کا نصب العین بن جاتے ہیں اور وہ انہیں حسن و کمال کا نمونہ سمجھنے لگتا ہے۔

استادوں کے بعد پھر ان قومی مشاهیر و قائدین کی باری آتی ہے جو دوسروں کی ستائش حاصل کرنے میں کامیاب ہو گئے ہوں۔ پھر اپنی عقل کی بلوغت کو پہنچ کر وہ محسوس کرتا ہے کہ ان سب لوگوں میں جو چیزیں واقعی قابل تعریف ہیں وہ حسن و کمال کی صفات مطلقہ ہیں مثلاً صداقت اور نیکی وغیرہ لہذا اسکی محبت۔ نصب العین اشیاء اور افراد سے ہٹ کر ایسے تصورات اور نظریات کو اپنا مرجع بناتی ہے جن میں یہ صفات حسن و کمال موجود ہوں۔ مثلاً عیسائیت، جمہوریت، اجتماعیت، عربیت، اشتراکیت وغیرہ۔ فرد کی ہمدردی بھی اسکے نصب العین کے ارتقا کے ساتھ ساتھ وسعت پذیر ہوتی جاتی ہے۔ سب سے پہلے اپنی ذات پھر اپنا خاندان اور رشتہ دار پھر ہمسانے اور دوست پھر اسکوں اور اپنا شہر اور آخر کار اپنی قوم جو اس کے نصب العین سے محبت کرتی

ہے اسکی همدردی کا مرجع بتئے ہیں ۔

نوع میں بھی نصب العینوں کا ارتقا بالکل امن ترتیب سے ہوتا ہے جو فرد کے نصب العینوں کے ارتقا میں نظر آتی ہے گویا فرد نوع کی تاریخ کو نفیساتی اور انسانی سطح ارتقا پر بالکل اسی طرح سے دھراتا جس طرح کہ وہ اس کو حیاتیاتی اور حیوانی سطح پر دھراتا ہے ۔

ابتدائی انسان کیلئے سب سے زیادہ تسلی بخش اور باعث اطمینان و مسرت وہ اشیاء ہوتی تھیں جن کے ذریعہ سے وہ اپنی جبلتی خواہشات مثلاً خوراک کی طلب وغیرہ کی تشخی کیا کرتا تھا ۔ ہر فرد کی همدردیاں اسکی ذات تک محدود رہتی تھیں لیکن کہ اسکی بھی جبلتی خواہشات انکو دوسروں تک وسعت دینے پر آمادہ کریں ۔ اس کے بعد اس کے دل میں خاندان کے بزرگ کا لحاظ اور احترام پیدا ہوا جس کے لئے وہ کسی حد تک اپنے لحاظ اور احترام کو قربان کرنے لگا اور اپنی جبلتی خواہشات کو خاندان کے بزرگ کی ہدایات کے ماتحت خاندان کے عمومی مفاد کی خاطر ضروری حد تک روکنے لگا ۔ اس کے بعد اس نے خاندان کی بجائے قبیلہ کو اپنا نصب العین اور قبیلہ کے سردار کو اپنا راہ نما بنایا اور یہ بات بھی سیکھ گیا کہ اپنے قبیلہ کی خاطر اپنے خاندانی مفاد کو قربان کرنے لگا ۔ قبیلے بہت سے تھے اور ایک دوسرے سے برس پیکار رہتے تھے یہاں تک کہ ان پر یہ حقیقت منکشافت ہوئی کہ قبائلی چنگیں تباہ کن ہیں اور یہ بات ان کے لئے زیادہ تسلی بخش ہے کہ تمام قبیلے ایک بادشاہ کے ماتحت متعدد ہو جائیں اس طرح سے انسان کا نصب العین بادشاہت کی جانب منتقل ہو گیا اور انسان بادشاہ کو ظلِّ اللہ کہہ کر خدا کا درجہ دینے لگا لیکن تھوڑے ہی عرصہ کے بعد بادشاہ کے ظلم نے یہ بات واضح کر دی کہ کوئی ایسا نصب العین ان کے معیار حسن پر پورا نہیں اتر سکتا جو ملک کے لوگوں کی سلامتی اور بہتری کو نظر انداز کرتا ہو ۔ اس فیصلہ سے نصب العین بادشاہ سے ہٹ کر پہلک کی طرف اور ملک کے لوگوں کی طرف منتقل ہو گیا یہی نصب العین ہے جو اس وقت لا دینی قومیت اور لا دینی وطنیت کے ناموں سے تعبیر کیا جاتا ہے ملک کے لوگوں کی سود و بہبود کا تقاضا یہ تھا کہ وہ اپنے آپ پر خود حکومت کریں لہذا کچھ عرصہ کے بعد قومیت کا نظریہ جمہوریت، آزادی، سماوات اور اخوت کے حسین ناموں سے تعبیر ہونے لگا ۔

لیکن پہلی جنگ عظیم تک ان حسین ناموں کا دائیہ عمل کسی خاص ملک کے لوگوں تک محدود رہتا تھا جو خاص جغرافیائی حدود میں بستے

تھے اور خاص قسم کی علامات رکھتے تھے لیکن اس جنگ کے بعد انسان کے نصب العینوں نے ایک اہم قدم آگئے الہایا اور وہ زندگی کے فلسفوں کی صورت میں سامنے آئے لگے۔ پہلا فلسفہ، زندگی جس نے سیاسی نصب العین کا مقام حاصل کیا روس کا نظریہ اشتراکیت تھا۔ فرد کی طرح نوع کی صورت میں بھی نصب العین اپنی صفات میں تصور کامل کی طرف جو خدا کا تصور ہے ترق کرتے رہتے ہیں۔

یہ ہے قرآن کے نقطہ نظر سے وہ عمل جس سے تمہذیب، ثقافتیں اور قومیں وجود میں آتی ہیں، ترق کرتی ہیں، اپنی شان و شوکت کے کمال پر پہنچتی ہیں اور پھر زوال پذیر ہوتی ہیں اور ہمیشہ کیلئے مٹ جاتی ہیں اور نئی تمہذیبیں اور ثقافتیں اور قومیں ان کی جگہ لپڑی کے لئے پیدا ہوتی ہیں اور پھر تاریخ کے اسی عمل کو دھراتی ہوئی نوع انسانی کو اس کے آخری اور کامل نصب العین یعنی خدا کے نصب العین سے قریب کرتی جاتی ہیں۔

صرف خدا کا نصب العین ہی ایک ایسا نصب العین ہے کہ جب وہ کسی قوم کی عملی زندگی کے تمام ضروری شعبوں میں ایک دفعہ اپنا اظہار بالے تو پھر نہ تو وہ قوم ہی مٹتی ہے اور نہ اسکا نصب العین۔

قرآن حکیم نے کامل نصب العین کی بناء پر قائم ہونے والی تمہذیب کی پائیاری اور ناقص نصب العینوں کی ناپائیاری کا ذکر بار بار کیا ہے۔

کیا تو نے نہیں دیکھا کس طرح سے اللہ نے ایک سچے نصب العین کی مثال ایک پاکیزہ درخت سے دی ہے جس کی جڑیں مضبوط ہوں اور جس کی شاخیں آسمان سے باتیں کر رہی ہوں جو خدا کے حکم سے ہر آن اپنا پہل لاتا رہے۔ خدا لوگوں کے لئے امثال یہاں کرتا ہے تاکہ وہ نصیحت اندوڑ ہوں اور ایک غلط، ناپاک اور ناقص نصب العین کی مثال ایک ضرر رسان درخت کی طرح جسے بیکار سمجھو کر زمین سے اکھاڑ دیا جاتا ہے اور جسے کوئی

اللہ ترکیف ضرب اللہ مثلاً کلمة طيبة کشجرہ طيبة اصلها ثابت وفرعها ف السماء وتنقی اکلها كل حين باذن ربها ويضرب اللہ الامثال للناس لعلهم يتذکرون ومثل کلمة خبیثة کشجرة خبیثة ان اجتثت من فوق الأرض مالها من قراره يثبت اللہ الذين آمنوا بالقول الثابت في الحياة الدنيا وفي الآخرة ويضل اللہ الظالمين ويفعل اللہ ما يشاء

ہوتا ہے  
کی تاریخ  
کہ وہ  
ح

اطمینان  
ثبات مثلاً  
یاں اسکی  
دوسروں  
ندان کے  
لحاظ اور  
بزرگ کی  
روکنے  
اور قبیله  
قبیله کی  
دوسروں  
کہ قبائلی  
کہ تمام  
کلمہ خبیثہ  
کر خدا  
یہ بات  
اتر سکتنا  
ہے نصب  
تل ہو گیا  
کے ناموں  
یا کہ وہ  
کا نظریہ  
نے لگا۔

سی خاص  
بستے

پائیداری حاصل نہیں ہوئی (حاصل یہ کہ) خدا مسلمانوں کو ان کے پائیدار نصب العین کی وجہ سے دنیا اور آخرت دونوں میں پائیداری عطا کرتا ہے اور ظالموں کو یعنی اپنے جذبہ، حسن کا ناجائز استعمال کرنے والوں کو غلط راہ پر لے جاتا ہے اور خدا جو چاہتا ہے کرتا ہے۔

جو غیر اللہ سے کفر کرتا ہے اور خدا پر ایمان لاتا ہے اس نے ایک مضبوط سہارے کو تھام لیا جو کبھی نہیں ٹوٹ سکتا اور اللہ ستتا بھی اور جانتا بھی ہے۔

ان لوگوں کی مثال جنہوں نے اللہ کو چھوڑ کر دوسروں سے محبت اور دوستی کے تعلقات قائم کئے ہیں اس مکری کی طرح ہے جس نے اپنا گھر بنایا ہے بیشک گھروں میں سے کمزور ترین گھر مکری کا ہوتا ہے۔ کاش کہ وہ جانیں!

کافروں کے اعمال اس را کہ کی طرح ہیں جس پر آندھی کے روز ہوا تیزی سے چلے وہ اپنے کثیر میں سے کسی چیز پر قدرت نہیں رکھتے صحیح اور سچی پکار وہی ہے جو اس کے لئے ہو جو اسے چھوڑ کر دوسروں کو پکارتے ہیں وہ دوسرے ان کی حاجت روائی نہیں کرسکتے اور اس کے سوالے ان کی کوئی مثال نہیں دی جاسکتی

وَمَن يَكْفُر بالطاغوت وَرَءُونَ بِاللَّهِ فَقَدْ استمسك بالعروة الوثقى لَا فِصَامَ لَهَا وَاللَّهُ سَمِيعُ عَلِيمٌ

مُثُلُ الَّذِينَ اتَّخَذُوا مِنْ دُونِ اللَّهِ أُولَيَاءَ كَمُثُلُ الْعُنْكَبُوتِ اتَّخَذُتْ بَيْتًا إِنْ أَوْهَنَ الْبَيْوَتَ لِبَيْتِ الْعُنْكَبُوتِ لَوْ كَانُوا يَعْلَمُونَ

مُثُلُ الَّذِينَ كَفَرُوا بِرَبِّهِمْ أَعْمَالُهُمْ كَرِمَادُنْ اشْتَدَتْ بِهِ الرِّيحُ فِي يَوْمٍ عَاصِفٍ لَا يَقْدِرُونَ مَا كَسَبُوا عَلَى شَيْءٍ لَهُ دُعَوةُ الْحَقِّ وَالَّذِينَ يَدْعُونَ مِنْ دُونِهِ لَا يَسْتَجِيبُونَ لَهُمْ بِشَيْءٍ الْأَكْبَاطُ كَفِيْهِ إِلَى الْمَاءِ لِيَلْبَغَ فَاهْ وَمَا هُوَ بِيَالَّفَدِ

کہ وہ اس شخص کی طرح ہیں جو  
اپنا ہاتھ پانی کی طرف پڑھاتا ہے  
تاکہ وہ اس کے منہ تک پہنچے حالانکہ  
وہ اس کی پہنچ سے باہر ہے ۔

قرآن حکیم تے یہ صاف اعلان کیا ہے کہ وہ دین حق جو خاتم النبین  
صلی اللہ علیہ وسلم کو دیا گیا ہے قائم رہنے والا اور دوسرے تمام ادیان  
پر غالب آئنے والا ہے ۔ اور اس دین کا غلبہ ہر حالت میں ہو کر رہے گا  
اگرچہ کفار اسے ناپسند ہی کریں ۔

کفار چاہترے ہیں کہ خدا کے نور کو  
اپنے منہ کی پہونکوں سے بجہادیں  
لیکن خدا اس کے برعکس یہ چاہتا  
ہے کہ وہ اپنے نور کی تکمیل  
کرے اگرچہ کافر ناپسند کرتے  
ہوں ۔

خدا وہ ذات پاک ہے جس نے اپنے  
رسول کو سچے دین اور ہدایت کے  
ساتھ بھیجا تاکہ اس کو تمام دوسرے  
ادیان پر غالب کرے اگرچہ مشرکین  
اس بات کو ناپسند کرتے ہوں ۔

اور ہم نے زبور میں نصیحت کے  
بعد یہ بھی لکھ دیا تھا کہ میرے  
اچھے بننے ہی زمین کے وارث  
ہونگے

اگر تم سچے خدا پر ایمان رکھو گے  
تو تم ہی غالب رو گے  
خدا نے یہ لکھ دیا ہے کہ میں  
اور میرے رسول ہی دوسروں کے  
بال مقابل غالب رہیں گے

(حاصل  
ان کے  
دنیا اور  
لما کرتا  
جذبہ  
ز والون  
ور خدا  
اور خدا  
 مضبوط  
کبھی  
بھی اور  
الله کو  
دوستی  
س اس  
نہر بنا یا  
کمزور  
کاشش  
ملح ہیں  
زی سے  
سی چیز  
ج اور  
کے لئے  
ون کو  
 حاجت  
سوائے  
جالسکتی

بریدون ان يطفوا نور الله بافواهم و  
بابی الله الا ان يتم نوره ولو كره  
الكافرون

هوالذى ارسل رسوله، بالهدى و دين  
الحق ليظهره، على الدين كله ولو كره  
المشركون

وكتبنا في الزبور من بعد الذكران  
الارض يرثها عبادى الصالعون

اتم الاعلون ان كتم مومين

كتب الله لاغلينانا و رسلي

اقبال ترآن کے اسی مفہوم کو نظم کرتا ہے جب وہ چینیوں، سامانیوں، رومیوں، یونانیوں اور تاتاریوں کی تہذیبوں کی ناپائیداری کا ذکر کرنے کے بعد اسلام کی پائیداری کا ذکر کرتا ہے :

در جهان بانگ اذان بود است وہست  
ملت اسلامیان بود است وہست

یا جب وہ کہتا ہے :

کچھ بات ہے کہ ہستی مشتی نہیں ہماری  
صدیوں رہا ہے دشمن دور زمان ہمارا

## اقبال اکادمی کی دوسری مطبوعات

---

### قیمت

- ۱۔ اقبالیات کا تنقیدی جائزہ از قاضی احمد میان اختر جونا گدھی ۳ روپیے صرف
- ۲۔ اقبال کے خطوط عطیہ بیگم کے نام ترجمہ از ضیاء الدین اقبال ایرانیوں کی نظر میں از ڈاکٹر خواجہ عبدالحمید عراقی ۵ روپیے ۵ پیسے
- ۳۔ مکتوبات اقبال مرتبہ سید نذیر نیازی ۸ روپیے ۷۰ پیسے
- ۴۔ اسلامی تصوف اور اقبال از ڈاکٹر ابوسعید نور الدین اقبال کے آخری دوسال از ڈاکٹر عاشق حسین بثالوی ۶ روپیے ۵۰ پیسے
- ۵۔ اقبال اور حیدر آباد دکن از نظر حیدر آبادی اسرار و رموز پر ایک نظر از پروفیسر محمد عثمان ۹ روپیے صرف
- ۶۔ اقبال اور سیاست ملی از رئیس احمد جعفری ۷ روپیے صرف
- ۷۔ علم الاقتصاد از علامہ محمد اقبال ۱۰ روپیے ۵۰ پیسے
- ۸۔ اقبال اور جمالیات از نصیر احمد ناصر ۱۱ روپیے ۵۰ پیسے
- ۹۔ حیات اقبال (سندهی) از پروفیسر لطف الله بدھی ۱۲ روپیے ۵۰ پیسے
- ۱۰۔ جاوید نامہ (سندهی ترجمہ) از پروفیسر لطف الله بدھی ۱۳ روپیے ۵۰ پیسے
- ۱۱۔ ارمنان حجاز (سندهی ترجمہ) از پروفیسر لطف الله بدھی ۱۴ روپیے صرف
- ۱۲۔ زیور عجم (پشتو ترجمہ) از سید محمد تقویم الحق ۱۵ روپیے صرف
- ۱۳۔ بانگ درا (پشتو ترجمہ) از سید رامت زاخیلی ۱۶ روپیے صرف
- ۱۴۔ پیام مشرق (پشتو ترجمہ) از شیر محمد مینوش ۱۷ ارمنان حجاز (پشتو ترجمہ) از امیر حمزہ شتواری
- ۱۵۔ جاوید نامہ (پشتو ترجمہ) از امیر حمزہ شتواری ۱۸ کلام اقبال (بنگالی ترجمہ) از غلام مصطفیٰ
- ۱۶۔ اقبال کا فلسفہ تعلیم (بنگالی ترجمہ) از سید عبدالمنان ۱۹ پاکستان کا تاریخی پس منظر (بنگالی) از سید عبدالمنان ۲۰

- ۲۳ - اقبال کے سیاسی افکار (بنگالی) از مولانا محمد عبدالرحیم ۰ روپیہ صرف  
 ۲۴ - زیور عجم (گجراتی ترجمہ) از سید عظیم الدین منادی ۱۰ روپیہ صرف  
 ۲۵ - بیام مشرق (گجراتی ترجمہ) از سید عظیم الدین منادی ۱۰ روپیہ صرف  
 ۲۶ - خرب کلیم (فارسی ترجمہ) از ڈاکٹر خواجہ عبدالحمید  
 ۶ روپیہ ۵۰ پیسے عرفانی  
 ۲۷ - بیام مشرق (ترکی ترجمہ) از ڈاکٹر علی نہاد تران  
 ۲۸ - اسرار و رموز (ترکی ترجمہ) از ڈاکٹر علی نہاد تران  
 ۲۹ - مقالات اقبال (ترکی ترجمہ) از محترمہ صوفی حوری حامی  
 ۳۰ - بیام مشرق (جرمنی ترجمہ) از ڈاکٹر اینی سری شعل ۲۱ روپیہ ۳۲ پیسے  
 Introduction to the Thought of Iqbal by - ۲۱  
 M.A.M. Dar  
 First Principles of Education by Dr. M. - ۳۲  
 Rafiuddin  
 The Place of God, Man and Universe in the - ۳۳  
 Philosophic System of Iqbal by Dr.  
 Jamila Khatoon  
 ۱۲ روپیہ صرف